

बाला गतिविधि से लाभान्वित होंगे बच्चे

कैमोर, देशबन्धु। एसीसी कैमोर सीमेन्ट वर्क्स के सी.एस.आर.विद्या उत्कर्ष कार्यक्रम के अन्तर्गत गत दिवस शासकीय प्राथमिक माध्यमिक शाला, देवरी मझगवां में "बाला गतिविधि" का उद्घाटन कार्यक्रम आयोजित किया गया। यह कार्य पिछले 3 महीनों से शाला में क्रियावित है। इस गतिविधि के अन्तर्गत शाला के प्रत्येक कक्ष में कक्षानुसार बच्चों के सीखने हेतु शैक्षणिक चित्रकारी की गयी है। जिसके माध्यम से बच्चों को सीखने में आसानी हो एवं उनके शिक्षा के स्तर में बढ़ोत्तरी हो सके इसके साथ ही इस गतिविधि को करने का उद्देश्य चित्रकारी के माध्यम से बच्चों को एक बेहतर शिक्षा प्रदान करना है। बाला गतिविधि का उद्घाटन एसीसी के आपरेशन प्लान्ट हेड पंकज वर्मा हेड फाइनेन्स पी.के.मोहन्ती, सी.ई.ओ.त्र जनपद विजयराधवगढ़ सुश्री प्रभा टेकाम, बी.ई.ओ. जनपद



शिक्षा केन्द्र श्रीमती सरस्वती मिश्रा, बी.आर.सी.सी. देवेन्द्र अहिरवार, सरपंच देवरीमझगवां श्रीमती सरोज बड़गीया द्वारा किया गया। समस्त अतिथियों ने कैमोर एसीसी द्वारा किये गये इस अनुपम कार्य की सराहना करते हुये इस अथक प्रयास के लिए आभार व्यक्त किया साथ ही सरपंच महोदया एवं स्कूल प्राचार्य द्वारा एसीसी प्रबन्धन को आभार एवं प्रशंसा पत्र भी सौंपा गया एसीसी

सी.एस.आर. से श्रीमती ऐनेट एफविश्वास ने कार्यक्रम में उपस्थित सभी अतिथियों का आभार व्यक्त कर कार्यक्रम का समापन किया। इस कार्यक्रम को पूर्ण रूप से सफल बनाने में सहयोगी जन मंडल संस्थान की टीम ओमप्रकाश पाटे, मोहसिना बी एवं प्राचार्य आर.एन.वर्हेलिया, जमुना प्रसाद एवं समस्त शिक्षकों का महत्वपूर्ण योगदान रहा।